

ድሕሪ ናጽነት ኤርትራ ሓደ 5 ዓመት

ሪፈረንዶም ከይገበረት ተትጸንሕ ?

ብሚካኤል አጎስቲኖ ጀርመን

17.11.2018



እንዳርጋችው ጽገ

ሎሚ ኢሳያስ አፈወርቂ ኣብ ኤርትራ፡ ዝኣስርን ዝሓንቕን ዘፍርስን ዘዕኑን፡ ኤርትራ ዘግነት ዝህብን፡ ንደቂ ሃገር ኣብ ሃገርም ክመላለሱ፡ ክነብሩን፡ ኣንተደለዩ ዘፍቅድ፡ እንተጸልኤ ዝኸልእ፡ ሓደ ንሱ እዩ። ኤርትራ ክትነብር፡ ክትድምሰሰ፡ ምስ ካሎኣት ሃገራት ክሕውስ፡ ደቂ ሃገር እውን ክበልዑ፡ ጸምም ክሓድሩ፡ ክሰርሑ፡ ኮፍ ክብሉ፣ ክምርግው፡ ክጸንቱ ክነብሩ፡ ክመቱ ፡ዝውስን ናይ ኤርትራ ናይ ምድሪ ኣምልኽ ኮይኑ ምህላው ከኣ ዘጣያይቕ ኣይኮነን።

ስለዚ ኢሳያስ፡ እቲ ናይ ነዊሕ ኣጀንድኡ ክተግብር፡ ንህዝቢ ኤርትራ ብ ናይ ወያነ ምስምስ ገይሩ ፡ ኢትዮጵያውያን ተቃዋሚቲ ሸዳሽተ ውድባት ዝኾኑ፡ ኣብ ኤርትራ ዓስኪሩ፡ ሓንቲ ካብ ኣተን ትኹን ልዕላዊነት ኤርትራ ዘይኣምና፡ ካብ ህዝቢ ኤርትራ ብሚስጢር ሕዝባ፡ በቲ ሕቡእ ኣጀንድኡ ክምልምለንን፡ ክጥውረንን፡ ድሕሪ ምጽናሕ፡ ሎሚ እተን ውድባት ኣብ ኢትዮጵያ ክኣትዎ ዕድል ብምርካብን፡ ብ ገለ ፍሉይት ብሄራት ኢትዮጵያ ዓቢ ዝና ሪቪቡ ላዕልን ታሕትን ይብል ኣሎ።

ንኣብነት ካብኣቶም ኣንጻር መንግስቲ ኢትዮጵያ ሰራዊት ሒዙ፡ንነዊሕ ዓመታት ዝጸንሑ ካብ ኤርትራ ፡ ብመጸዋዕታ ዶክተር ኣብይ፡ ሎሚ ኣብ ኢትዮጵያ ዝርከብ፣ ምክትል ኣቦ መንበር ጉንበት 7 ኣንዳርካቸው ጽገ፣ ኣብ ዝሓለፈ ቅንያት ቻል መጠየቕ ኣብ ዝገበሮ፡ ከምዚ ይብል። ኤርትራ ድሕሪ ናጽነት ኣብ ሓጺር ግዜ ሪፈረንዶም ንክትገብር ሃዊኹም ከምዝካየድ ዝገበሩ ወያነ እዮም ።

ሪፈረንዶም ሓደ 5ዓመት ዶንጉዩ ተኸይዱ እንተ ዝነብር፡ ህዝቢ ኤርትራ 99.8 ንናጽነት ኣይምመረጸን ነይሩ ፡ ልክዕ ከምዚ ሕጂ ሰላም ምስ ኮነ ንሪኦ ዘሎና ሲሚዒት ማለት እዩ። ደርጊ ምስ ወደቀ፡ ብወገን ህዝባዊ ግንባር፡ ሓቢርካ ናይ መሳጋሪ መንግስቲ ምስቶም ኣብ ኢትዮጵያ ዝነበሩ ሓይልታት ምምስራት እዩ ነይሩ ዕላምኡም ። ብወገን ወያነ ግን፡ ንሱኹም ኤርትራ ናጻ ኣውጺእኩማ ኣለኹም፡ ኪዱ ኣብኡ ኣማሓድሩ ኢሎም ፣ ኤርትራ ካብ ኢትዮጵያ ከም ትንጸል ዝገበሩ ናይ ወያነ መደብ እዩ ነይሩ በለ። ወይ ጉድ ንክትበልዓ ዝደለኽ ኣባ ጎብዩ ዛግራ ይብሉዎ ኮይኑ ነገራቱ።

ከም ትፈልጥዎ ኣንዳርካቸው ጽገ፡ ምቅማጡ ኣብ ሎንደን ዓዲንግሊዝ ኮይኑ፣ ዘግነቱ ኢትዮጵያዊ እንግሊዛዊ እዩ፡ ካብ ሎንደን ንኤርትራ ናብ ጎይቱኡ ኢሳያስ አፈወርቂ ንክከይድ ኣብ የመን ትራንዚት ክገብር፣ ናይ ወያነ ጸጥታ ጠለፎም ናብ ኣዲስ አበባ ብምውሳድ ሓሙሽተ ዓመት ኣብ ኢትዮጵያ ድሕሪ ምእሳሩ፣ ትማሊ ብዶክተር ኣቢይ፡ ካብ እስርቤት ናጻ ድሕሪ ምልቃቁ፣ ኣብ ሎንደን ስድርኡ ድሕሪ ምብጻሕ፣ እንደገና ናብ ጎይትኡ ኢሳያስ ናብ ኤርትራ ብምኻድ፣ ምስ ኢሳያስ ድሕሪ ምምኻሩ ናብ ኢትዮጵያ ዝኣተወ ሰብ እዩ።

ስለዚህ እዘም ኩሎም አብ ኤርትራ ተቃዋሞቲ ኢትዮጵያውያን ዝነበሩ፡ ሽዱሽተ ውድባት ዝኾኑ፡ ኤርትራ ሓንቲ ክልል ኢትዮጵያ ንምግባር እዩ ክስራሓሉ ዝጸንሐ፡ ሕጂ ብጉሁድ ንሪኦን ንምልኮተ ዘሎና ጉዳይ ኣዩ።

ኢንዱስትሪ ኣገ ህዝቢ ኤርትራ ንዓመታት ንናጽነት ከም ዝተቃለሰ ዝፈልጥ እውን ኣይመስለንን፤ ምስ ኢትዮጵያ ሓቢርካ ዝድለ ተዝነብር ድኣ፤ እንታይ እዚ ሹሉ ሸግርን መከራን መስዋእቲ ህዝቢ ኤርትራ ኣድለዩ፤ ስለዚ ህዝቢ ኤርትራ ድሕሪ ናጽነት ንሓመሽተ ዓመት ክጸብ ይትረፈ፡ ነተን ንምቅርራብ ሪፈረንዶም ዝተበልዓ ዓመታት እውን ደንጉይዎ ከም ዝነበረ ክንገልጸልካ ንፈቱ፤ ኣብቲ ግዜ እቲ ድሕሪ ናጽነት፡ ህዝቢ ኤርትራ እንካይዶ ምስ ኢትዮጵያ ሓደ ኮይኑ ክቅጽል፡ ስም ኢትዮጵያ ትባሃል እውን ክሰምዕ ኣይደልን እዩ ዝነበረ።

ስለዚ እዚ ኩሉ ኣብ ላዕሊ ተጠቂሱ ዘሎ፡ ኢሳያስ ህዝቢ ኤርትራ ብዱቂሱ፡ ብገንዘብ ህዝቢ ኤርትራ፡ ይሰርሓሉ ዮውጸኣሉን ነይሩ እዩ። ኢሳያስ ናይ መጨረሻታ ታርገቱ እዚ ሎሚ ብዓይንና ንሪኦ ዘለና እዩ፡ ድሕሪ ናጽነት እውን ፈቲኑ ነይሩ እዩ፡ ክሰልጦ ኣይካኣለን። ዓሌቱ ትግራዊይ፡ በዲኡን በቡኡን፡ ከም ምኻኑ፡ ብዙሓት ኤርትራውያን ኢትዮጵያውያን ብጹሑፍ ይኹን ብቃል ተዳጋጋሚ ይሕበሩ ነይሮም እዮም፡ መብዛሕቲኡ ኤርትራውያን ግን ከኣምን ኣይካለን።

ስለ ዝኾነ ሎሚ እነኚህ ንሃገሩ ይሰርሕ፡ ኢሳያስ ንምንታይ ሂወት ታሪኹ ዘይጽሕፍ፡ ዝብል ጥዕይ ሓታታይ ምስ ዝርከብ፡ ዝብእስ ስጋዕ ዝደልዎ ይሕንክስ ከም ዝባሃል ፣ ድሕሪ ናጽነት ኤርትራዊ ጋዘጠኛ ቃለ መጠየቅ ምስ ዝበረሉ፡ ከምዚ ኢሉ እውን ሓተቶ ፡ ክቡር ፕረሲደንት ኢሳያስ፡ ማኣስ ኢኻ ሂወት ታሪኽካ ትጽሕፍ ምስ በሎ፡ መልሲ ናይ ኢሳያስ፡ ኣብ ሳሕል ከለና ጀሚረ ነይረ፤ ናጽነት ምስ መጻ ካብቲ ዝነበርናዩ ነስመራ ክንቅይር ከለና፡ ኣብቲ ምቅያር ጠፊኡ፡ ግን ድሕሪ ሕጂ ክጽሕፍ ኢዩ በለ። ናይ ሎሚ 27 ዓመት ። ሕጂ ግን ታሪኽ ሂወቱ ኣብ ወረቀት ምጽሓፍ ዘይኮነ ብተግባር ንሪኡ ኣሎና።

ስለዚ ኩቡር ህዝቢ ኤርትራ እቶም ኣብ ደገ ንነብር፡ ናይ ውሽጢ ዝርከብ ህዝብና ገዲፍና፤ ብጉዳይና ቡዙሕ ተዛራብና ንዛረብ እውን ኣሎና ፡ ብዘረባ ዝኾነውን ነገር ግን የለን ፡ ሎሚ ክሳድ ማሓዝ እዩ፤ እዚ ማለት ካእ ሎሚ ኣብ ዝኾነ ኩርና ዓለምና ዘሎና ደለይቲ ፍትሒ ብሓደ ንስራሕ ዝብል መርሆ ተላዒሉ ስለ ዘሎ፡ ኣብ ዘዘለናዮ ዘባ ድዩ ወረዳ ከመይ ንጥርነፍ ቀዳምንት ክንህበሉ ዘለና ጉዳይ እዩ።

ስለዚ ጉዳይና ኣብቲ ዝኾኑኤ ናይ ሓደጋ ጥርዚ በጺሑ ከም ዘሎ፡ ነዚ ሓደጋ እዚ ዓጺፍካ ዝሓሸ ለውጢ ንምምጻእ ልባዊ ድልውነት እንተድኣ ኣሎ ኮይኑ፡ በቕሉዕ ኣንፈት ናይ እዚ ገጢሙ ዘሎ ጸገም፡ እዝን ብኸምዝን እዩ መፍቲሒኡ ኢልካ፤ ብድሕሪት ሕቲኸቲኸ ምባልን ከምዘይዋጽእ ካብ ሕሉፍ ተሞክሮ ተማሂርና፡ ነፍስወከፍ ነፍሱ ፈቲሹ ንሓቀኛ ዘተ ድልዎት ምኻን እዩ ኣንኮ መፍቲሒና። ኣታሃላልዎና ሩጉእ ከምዘየለ ዘመልከት እዩ፡ ሃለዎትና ዘይሩጉ ጥራይ ዘይኮነ ኣዝዩ ኣሻቓሊ እዩ፡ ገሌና ኤርትራውያን ክንድቲ ንሻቓሎ ዝግባእና ንሻቓል ዘይምህላውና ከእ ዘታዓዛዝብ እዩ። ነዚ ዘለናዩ ህሞት ኣብ ክንዲ ክንቅይር ንቃለስ ለሚድናዮን ርዒምናዮን ከይነራጥጥ ኣውን ዘሰከፍ እዩ፤ ስለዚ ጉዳይ ጉዳይ ኩልና እዩ፡ ደጋፊ ዘይብሉ፡ ተቃዋሚ ዘይብሉ፡ ሃገር ኣድሕን እዩ መልእኽቱ፤ ኣብ ዝሓለፈ ሓምሳታት ዝተገብረ ገጋታት፡ እቲ ኣደራሪ ዝወረደ መንእሰይ ኤርትራ እዩ፡ ኩላህና ንፈልጦ ሓቂ እዩ፡ ብኡ ስለ ዝሓለፍና፤ ሕጂ እውን ነዚ ዝመጽእ ወለዶ ንሕሰበሉ፡ ምሉእ ሂወቱ ውግእ ወረ ውግእ ኮይኑ ከይተርፍ። ንዝሓለፉ ሰማእታትና ክንድብስ፤ ንዝተኣስሩ ክነፍትሕ፤ ስደት ኩብቕዕ ሓቢርና ብሳላም ናይ ምንባር ዕድል ከየምልጠና፤ ብስሙር መኸተ ንህግደፍ ይኣክል ንበል።

ዓወት ንሓድነትና !!

ሰላምን ቅሳነትን ንህዝብና !!